

प्रगल्भी, स्त्री, (प्रगल्भ + गौरादित्वात् डीष्)
बहिःप्राकारः। दुर्गप्राकारभित्तौ शूराणां उप-
वेशनस्थानानि। (यथा, महाभारते। १२।
६६। ४३।

“प्रगल्भीः कारयेत् सन्धगाकाशजननीस्तदा ॥”)

प्रगतजानुः, त्रि, (प्रगते संज्ञिते जानुनी यस्य ।)

प्रगतजानुकः। इत्यमरटीकायां रमानायः ॥

प्रगतजानुकः, त्रि, (प्रगते जानुनी यस्य । कप् ।)

यस्य जानुनोर्मध्ये निव्यं कादाचित्तुं वा मह-
दन्तरालं सः। पाफाराक्यंक्ति इति भाषा ॥

तत्पर्यायः। प्रजुः २। इत्यमरः। ३। ६। ४७॥

प्रजुः ३ प्रगतजानुः ४। इति भरतः ॥

प्रगल्भः, पुं, (प्रगल्भो गन्तो यस्य ।) पर्यटः। इति
राजनिर्घण्टः ॥

प्रगल्भः, त्रि, (प्रगल्भते इति । प्र + गल्भ धाट् +
पचाद्यच् ।) प्रत्युत्पन्नमतिः। तत्पर्यायः।

प्रतिभान्वितः २। इत्यमरः। ३। १। २५ ॥

(यथा, महाभारते। १२। ६८। ५८।

“प्रज्ञा प्रगल्भं कुरुते मनुष्यं

राजा क्षणान् वै कुरुते मनुष्यान् ॥”)

प्रगल्भता, स्त्री, प्रगल्भस्य भावः। (प्रगल्भ + तल् ।)

प्रागल्भ्यम्। तत्पर्यायः। उत्साहः २ अभि-
योगः ३ उद्यमः ४ प्रौढिः ५ उद्योगः ६ क्रिय-
देतिका ७ अध्यवसायः ८ उर्जः ९। इति

हेमचन्द्रः। २। २१३ ॥ तस्य लक्षणम्। यथा,

“निःशङ्कलं प्रयोगेषु बुधैरुक्ता प्रगल्भता ॥”
इत्युज्ज्वलनीलमणिः ॥

(यथा, कुमारः। ६। ३२।

“आर्याप्यरुन्वती तत्र व्यापारं कर्तुमर्हति।

प्रायेणैवंविधे कार्ये पुरस्त्रीणां प्रगल्भता ॥”)

प्रगल्भा, स्त्री, (प्रगल्भते घृष्टा भवतीति । प्र +

गल्भ धाट् + पचादित्वाद्च् । ततश्चाप् ।)

नायिकाभेदः। अस्या लक्षणम्। प्रतिमात्र-
विषयकेलिकलापकोविदा। अस्याश्चेष्टा रति-
प्रीतिः। आनन्दादात्मसंमोहः। रतिप्रीति-
र्यथा,—

“संस्पृश्य स्तनमाकलय्य वदनं संक्षिप्य कण्ठस्थलं

निष्पृथाधरविस्ममस्वरमपाकथ्य बुदस्थालकम्।

देवस्याम्बुजिनीपतेः समुदयं जिज्ञासमाने प्रिये

वामाक्षी वसनाश्लेः श्रवणयोर्नौतुपलं

निहृते ॥”

आनन्दादात्मसंमोहो यथा,—

“नखाङ्कितसुरःस्थलेधरतले रदस्य चतं

श्रुता वकुलमालिका विगलिता च सुक्तावली।

रतान्तसमये मया सकलमेतदालोचितं

स्मृतिः क च पतिः क च क च तवालिशिचा-

विधिः ॥”

सा मानावस्थायां त्रिविधा। धीरा अधीरा

धीराधीरा च। अङ्गकोपप्रकाशा धीरा।

अङ्गकोपप्रकाशा अधीरा। अङ्गाङ्गकोप-

प्रकाशा धीराधीरा। प्रौढधीरायास्तु रता-

बौदास्यम्। अधीरायास्तर्जनाङ्गनादि।

धीराधीराया रताबौदास्यं तर्जनादि च

कोपस्य प्रकाशकम्। प्रौढधीरा यथा,—

“नो तत्त्वं भजसे न जल्पसि सुधाधाराशुकारा

गिरो

दृक्पातं कुरुषे न वा परिजने कोपप्रकाश-

च्छलात्।

इत्थं केतकगर्भगौरि दयिते कोपस्य संगोपनं

किं स्यादेव नचेत् पुनः सच्चरौ कुर्वीत साचि

क्षितम् ॥”

प्रगल्भा अधीरा यथा,—

“प्रतिफलमवलोक्य स्वीयमिन्द्रोः कलायां

हरिश्चरसि परस्था वासमाशङ्कमाना।

गिरिशमचलकन्या तर्जयामास कम्प

प्रचलनलयवेक्षतुकान्तिभाजा करेण ॥”

प्रगल्भा धीराधीरा यथा,—

“तत्त्वोपात्तसुपेयुषि प्रियतमे साचीकृतगीवया

काकुयाकुलवाचि साचिहसितस्फूर्जतुक्पोल-

श्रिया।

हस्तन्यस्तकरे पुनर्मृगदृशा जाचारसञ्चालित-

प्रोष्ठौष्ठमयूखमांसलरुचौ विस्फारिता दृष्टयः ॥”

इति रसमञ्जरी ॥

(तल्लक्षणञ्च यथा साहित्यदर्पणे। ३। १०१।

“स्मरान्वा गाढातरुण्या समस्तरतकोविदा।

भावोन्नता दरव्रीडा प्रगल्भाक्रान्तनायका ॥”

तस्या उदाहरणभेदादिकं तत्रैव विशेषतो द्रष्ट-

व्यम् ॥)

प्रगाढं, त्रि, (प्रकर्षेण गाह्यते स्मेति । प्र + गाह

+ क्तः। “यस्य विभाषा।” ७। २। १५। इति

न इट्।) षष्ठम्। कञ्छम्। इत्यमरः। ३।

३। ४४ ॥ (यथा, महाभारते। ४। ५६। २६।

“अहमिन्द्राद्गुप्तं सुष्टिं ब्रह्मणः कृतहस्तताम्।

प्रगाढे तुमुलं चित्रमभ्यर्शितं प्रजापतेः ॥”)

दृष्टम्। इति भरतः ॥ (यथा, महाभारते।

७। ६७। ४८।

“तत्रान्तरीक्षे बाणानां प्रगाढानां विश्राम्यते।

संघर्षेण महार्चिश्चानु पावकः समजायत ॥”)

घनम्। यथा, सुश्रुते चिकित्सितस्थाने ५ अः।

“तूष्णीप्रतूष्णोः स्नेहलवणसुदकेन पाययेत्

पिप्पल्यादिचूर्णं वा हिङ्गुयवक्षारप्रगाढं सर्पि-

वर्त्तिभिश्चैनसुप्रक्रमेत् ॥”)

प्रगाता, [ट] त्रि, (प्र + गै + टच् ।) उत्तम-

गायकः। इति शब्दरत्नावली ॥ (यथा, महा-

भारते। ३। २३६। ८।

“ततो गोपाः प्रगातारः कुशला वृत्तवादिता।

धातैराद्यमुपातिष्ठन् कन्याश्चैव खलङ्कताः ॥”)

प्रगुणः, त्रि, (प्रकर्षेण गुणो यत्र ।) ऋजुः।

इत्यमरः। ३। १। ७२ ॥ (प्रकृष्टगुणवति, त्रि।

यथा, रघौ। ६। ४६।

“परिचयं चललक्ष्यनिपातने

भयंरुषोश्च तद्विज्ञितबोधनम्।

श्रमजयात् प्रगुणाश्च करत्यसौ

तनुमतोऽनुमतः सचिवैर्ययौ ॥”)

प्रग्रहं, त्रि, (प्रग्रह्यते इति । प्र + ग्रह + “पदास्ते-

रिवाह्यापस्थेयु च ।” ३। १। ११६। इति व्यप् ।

“ग्रह्यतेति । ६। १। १६। इति सम्प्रसार-

णम् ।) सन्धिरहितं पदम्। इति सुम्भबोध-

याकरणम् ॥ पदपञ्चपरतन्त्रवर्द्धिभूतेषु ग्रह्यपदं

निपाद्यते। यथा, प्रग्रह्यं पदं यत् स्वरेश न

समुन्नीयते। इति दुर्गादासः ॥ “आप्रग्रह्यः

स्तुतौ वाक्ये ॥” इत्यमरः ॥ प्रग्रह्यः पाणिन्यादि-

कृतप्रग्रह्यसंज्ञो ङानुबन्धरहितः आग्रह्यः

योऽत्र न सन्नीयते स इत्यर्थः। स्तुतौ स्मरणे

यथा। आ ज्ञातं स जटाधुरेशः। वाक्ये यथा।

आ एवं मन्यसे। इति भरतः ॥

प्रगे, य, (प्रकर्षेण गीततेऽनेति । प्र + गै + के ।)

प्रातः। इत्यमरः। ३। ४। १६ ॥ (यथा,

माघे। १२। ११।

“इत्थं रथान्भिनविद्यादिनाम्पुगे

गणो वृषाणामथ तोरणाद्विहः।

प्रस्थानकालचमवेष्टकल्पना

कृतचक्षुषेःप्रसुदैक्षताच्युतम् ॥”)

प्रगेतनः, त्रि, (प्रगे प्रातर्भव इति । प्रगे + “साय-

श्चिरमिति ।” ४। ३। २३। इति व्युत्तुट् च ।)

प्रगे भवः। प्रातर्भवः। तत्पर्यायः। श्वस्तनः

२। इति राजनिर्घण्टः ॥

प्रग्रहः, पुं, (प्रग्रह्यते इति प्रग्रह्णात्वेनेति वा।

प्र + ग्रह + “प्रै वणिजाम् ।” ३। ३। ५२। “रश्मौ

च ।” ३। ३। ५३। इति घनभावपक्षे “ग्रह-

वृट्निश्चिगमश्च ।” ३। ३। ५८। इति अप् ।)

तुलास्त्रम्। अन्धादिरश्मिः। वन्द्यः। इत्य-

मरः। ३। ३। २३६ ॥ नियमनम् ॥ (यथा,

महाभारते। ३। १७६। १६।

“नहि मे सुच्यते कश्चित् कथञ्चित् प्रग्रहं गतः।

गजो वा महिषो वापि षष्ठे काले नरोत्तमः ॥”)

भुजः। रश्मिः। (यथा, गोलाध्याये। ८।

“इन्द्रोः प्राच्यां भवति तरणैः प्रग्रहः किं प्रती-

चाम् ॥”)

सुवर्णजुमहीरुहः। इति मेदिनी ॥ कर्णिकार-

वृक्षः। इति राजनिर्घण्टः ॥ (तत्पर्यायो यथा,

“आरेवतो राजवृक्षः प्रग्रहश्चतुरङ्गुलः।

आरेवधोऽथ सम्पाकः कृतमालः सुवर्णकः ॥”

इति वेदकरत्नमालायाम् ॥

प्र + ग्रह + भावे अप्। इन्द्रियादीनां निग्रहः।

यथा, हरिवंशे भविष्यपर्वणि। ८। ७८।

“अर्थो हि केवलं तस्य प्रग्रहो बाह्यगोचरः।

तस्मात् सर्वप्रयत्नेन चित्तं रक्ष जनाह्ननम् ॥”

धारणम्। यथा, हरिवंशे भविष्यपर्वणि।

२२। ४।

“उद्धवोऽथ महाबुद्धिरग्रेसनो महाबलः।

अन्ये च यादवाः सर्वे कवचप्रग्रहे रताः ॥”

अवलम्बनम्। यथा, हरिवंशे। ४१। १६६।

“वृषेऽथ प्रग्रहेषु जगत्प्रग्रहाः प्रजाः।

क्षणेन निवृत्ते चैवं हत्वा चाप्येन्यमाहवे ॥

परस्परवृत्तस्वाश्च निराक्रन्ताः सुदुःखिताः।